

کیا فرماتے ہیں علماء کرام اس مسئلہ کے بارے میں کہ۔۔۔

آجکل عموماً پٹھانوں کے جرگہ میں یہ بات سامنے آئی ہے کہ جب دو فریقوں میں سے کوئی ایک فریق قصور وار ہو تو دونوں فریقوں میں صلح کرانے والے قصور وار کو ایک یا دو بکرے زبح کرنے کا کہتے جس کو دونوں فریق مل کر کھاتے ہیں اور دونوں میں اس طرح صلح ہو جاتی ہے۔ اب پوچھنا یہ ہے کہ صلح کرانے والوں کا اس طرح قصور وار پر ہرمانے کے طور پر بکرے لازم کرنا از رو شرع کیا حیثیت رکھتا ہے جواب با صواب سے مطلع فرمائیں۔۔۔۔۔



بسم الله الرحمن الرحيم

الجواب حامداً ومصلحاً

صلح کرانے والوں کا قصور وار پر بطور جرمانہ ایک یا دو بکرے وغیرہ مقرر کرنا اور ذبح کرنا شرعاً جائز نہیں، گناہ ہے جس سے بچنا واجب ہے، تاہم اگر یہ بکرہ شرعی طریقہ سے ذبح کیا جائے تو اس کا گوشت کھانے کی گنجائش ہے، کیونکہ بکرے یا گوشت میں بذات خود کوئی شرعی خرابی نہیں، البتہ اس کو بطور جرمانہ مقرر کرنے کا فعل جائز نہیں اور ایسے موقعوں پر اس طرح جانور ذبح کرنا بھی شریعت سے ثابت نہیں (کذا فی التہذیب ۱۵/۲۹۹)

(وفی الحمویۃ ۲/۱۶۷)

عند أبي يوسف رحمه الله تعالى يجوز التغزير للسلطان بأخذ المال
وعندهما وباقي الأئمة الثلاثة لا يجوز كذا في فتح الهدير. ومعنى التغزير
بأخذ المال على القول به، إمساك شيء من ماله عند مدة لينزجر عنه
يعيده الحاكم إليه لا أن يأخذه الحاكم لنفسه أو ليست المال كما
يتوهم الظالم، إذ لا يجوز لأحد من المسلمين أخذ مال أحد بغير سبب
شرعي كذا في المجموع والفقہ — والله تعالى أعلم بالصواب



نشاہ اختصار

دارالافتاء جامعہ دارالعلوم راجی

۱۱/۳۳/۱۴۳۳ھ

۲۵/۹/۲۰۱۲ء

الجواب صحیح

محمد

۱۱/۳۳/۱۴۳۳ھ

الجواب صحیح
افتخار محمد غفرلہ
۱۱/۳۳/۱۴۳۳ھ



الجواب صحیح
اصغر علی ربانی
۸ ذوالقعدہ ۱۴۳۳ھ